

प्रेस विज्ञप्ति

आज दिनांक 16 नवम्बर, 2016 को सुपर स्पेशियलिटी कैंसर इन्स्टीट्यूट एण्ड हास्पिटल, लखनऊ का निरीक्षण संस्थान के निदेशक एवं के0जी0एम0यू0 के कुलपति प्रो0रवि कांत जी एवं चिकित्सा शिक्षा विभाग, उ0प्र0 शासन की प्रमुख सचिव, श्रीमती अनिता भटनागर जैन द्वारा संयुक्त रूप से किया गया। इस अवसर पर उनके साथ चिकित्सा विश्वविद्यालय में कैंसर के उपचार से सम्बंधित विभिन्न चिकित्सा शिक्षक/चिकित्सक मौजूद रहें। इस निरीक्षण के दौरान प्रो0 रवि कांत जी द्वारा एवं श्रीमती अनिता भटनागर जी द्वारा कार्यदायी संस्थाओं के सम्बंधित अधिकारियों को कैंसर संस्थान से सम्बंधित कार्यों के शीघ्र अति शीघ्र पूर्ण किये जाने के निर्देश निर्गत किये गये। कैंसर संस्थान में स्थापित किये जाने वाले उपकरणों, फर्नीचर इत्यादि का वर्क ऑर्डर उ0प्र0 शासन द्वारा निर्गत किये जा चुके हैं। जो शीघ्र ही कैंसर संस्थान में स्थापित हो जायेंगे।

जबकि कैंसर संस्थान की सुविधाएं दिनांक 30 नवम्बर, 2016 से प्रदेश की जनता के लिए प्रारम्भ की जा रही है। इस संदर्भ में संस्थान के निदेशक एवं के0जी0एम0यू0 के कुलपति प्रो0 रवि कांत जी द्वारा किंग जार्ज चिकित्सा विश्वविद्यालय में कैंसर के उपचार से जुड़े चिकित्सकों/चिकित्सा शिक्षकों की उनकी स्वेच्छानुसार तैनाती की जा चुकी है। संस्थान के निदेशक, प्रो0 रवि कांत जी द्वारा कैंसर संस्थान को Dry run कर के संस्थान की सेवाएँ जनता के लिए शुरू किये जाने से पूर्व उसमें आने वाली समस्याओं का अध्ययन कर उनका निराकरण कराया जा रहा है।